

RAKKOMANDAZZJONI TAL-KUNSILL**tal-20 ta' Lulju 2020****dwar il-Programm Nazzjonali ta' Riforma tal-Italja tal-2020 u li tagħti l-opinjoni tal-Kunsill dwar il-Programm ta' Stabbiltà tal-Italja tal-2020**

(2020/C 282/12)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tisħih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(2) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi ⁽²⁾, u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-riżoluzzjonijiet tal-Parlament Ewropew,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjiegi,

Wara li kkunsidra l-opinjoni tal-Kumitat Ekonomiku u Finanzjarju Ewropew,

Wara li kkunsidra l-opinjoni tal-Kumitat tal-Protezzjoni Soċjali,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) Fis-17 ta' Diċembru 2019, il-Kummissjoni adottat l-Istrateġija Annwali għat-Tkabbir Sostenibbli, li tat bidu għas-Semestru Ewropew tal-2020 għall-koordinazzjoni tal-politika ekonomika. Hija hadet kont debitu tal-Pilastru Ewropew tad-Drittijiet Soċjali, iddikjarat mill-Parlament Ewropew, mill-Kunsill u mill-Kummissjoni fis-17 ta' Novembru 2017. Fis-17 ta' Diċembru 2019, fuq il-bażi tar-Regolament (UE) Nru 1176/2011, il-Kummissjoni adottat ir-Rapport dwar il-Mekkaniżmu ta' Twissija, li fih hija identifikat lill-Italja bhala wiehed mill-Istati Membri li dwaru kellha titwettaq analiżi fil-fond. Fl-istess data, il-Kummissjoni adottat ukoll rakkomandazzjoni għal rakkomandazzjoni tal-Kunsill dwar il-politika ekonomika taż-Żona tal-Euro.
- (2) Ir-rapport dwar il-pajjiż tal-2020 għall-Italja ġie ppubblikat fis-26 ta' Frar 2020. Huwa vvaluta l-progress tal-Italja fl-indirizzar tar-rakkomandazzjonijiet speċifiċi għall-pajjiż adottati mill-Kunsill fid-9 ta' Lulju 2019 ⁽³⁾ ("ir-rakkomandazzjonijiet speċifiċi għall-pajjiż għall-2019"), is-segwitu mogħti lir-rakkomandazzjonijiet speċifiċi għall-pajjiż adottati fis-snin preċedenti u l-progress tal-Italja lejn il-miri nazzjonali tal-Ewropa għall-2020. Ir-rapport inkluda wkoll analiżi fil-fond skont l-Artikolu 5 tar-Regolament (UE) Nru 1176/2011, li r-riżultati tagħha wkoll ġew ippubblikati fis-26 ta' Frar 2020. L-analiżi tal-Kummissjoni wasslitha għall-konkluzjoni li l-Italja għaddejja

⁽¹⁾ ĠU L 209, 2.8.1997, p. 1.

⁽²⁾ ĠU L 306, 23.11.2011, p. 25.

⁽³⁾ ĠU C 301, 5.9.2019, p. 69.

minn żbilanċi makroekonomiċi eċċessivi. B'mod partikolari, id-dejn pubbliku għoli u d-dinamiċi tal-produttività dgħajfin fit-tul jimplikaw riskji b'rilevanza transfruntiera, f'kuntest ta' qgħad għoli u livell li għadu għoli ta' self improduttiv (NPL).

- (3) Fil-11 ta' Marzu 2020, l-Organizzazzjoni Dinjija tas-Saħħa uffiċjalment iddikjarat it-tifqigħa tal-COVID-19 bhala pandemija dinjija. Din hija emerġenza serja tas-saħħa pubblika għaċ-ċittadini, is-soċjetajiet u l-ekonomiji. Qiegħda tpoġġi lis-sistemi tas-saħħa nazzjonali taħt pressjoni qawwija, tikkawża tfixkil fil-katini ta' provvista dinjija, tohloq volatilità fis-swieq finanzjarji, tiskatta xokkijiet fid-domanda tal-konsumatur u qed ikollha effetti negattivi f'diversi setturi. Qiegħda tkun ta' theddida għall-impjegji u għad-dhul tan-nies kif ukoll għan-negozju tal-kumpaniji. Hija kkawżat xokk ekonomiku kbir li diġà qiegħed ikollu riperkussjonijiet serji fl-Unjoni. Fit-13 ta' Marzu 2020, il-Kummissjoni adottat komunikazzjoni li tappella għal reazzjoni ekonomika koordinata għall-kriżi, li tinvolvi l-atturi kollha fil-livell nazzjonali u fil-livell tal-Unjoni.
- (4) Diversi Stati Membri ddiċjaraw stat ta' emerġenza jew daħħlu miżuri ta' emerġenza. Jenhtieg li kwalunkwe miżura ta' emerġenza tkun strettament proporzjonata, neċessarja, b'terminu ta' żmien limitat, u konformi ma' standards Ewropej u internazzjonali. Jenhtieg li tkun soġġetta għal sorveljanza demokratika u skrutinju ġudizzjarju indipendenti.
- (5) Fl-20 ta' Marzu 2020, il-Kummissjoni adottat komunikazzjoni dwar l-attivazzjoni tal-klawżola liberatorja ġenerali tal-Patt ta' Stabbiltà u Tkabbir. Il-klawżola liberatorja ġenerali, kif previst fl-Artikolu 5(1), 6(3), 9(1) u 10(3) tar-Regolament (KE) Nru 1466/97 u fl-Artikoli 3(5) u 5(2) tar-Regolament tal-Kunsill (KE) Nru 1467/97 ⁽⁴⁾, tiffaċilita l-koordinament tal-politiki baġitarji fi żminijiet ta' tnaqqis qawwi fir-ritmu ekonomiku. Fil-komunikazzjoni tagħha tal-20 ta' Marzu 2020, il-Kummissjoni kkunsidrat li, meta titqies il-kriżi ekonomika qawwija mistennija bhala riżultat tal-pandemija tal-COVID-19, il-kondizzjonijiet għall-attivazzjoni tal-klawżola liberatorja ġenerali kienu sodisfatti u talbet li l-Kunsill japprova din il-konklużjoni. Fit-23 ta' Marzu 2020, il-Ministri għall-finanzi tal-Istati Membri qablu mal-valutazzjoni tal-Kummissjoni. Huma qablu li l-kriżi ekonomika qawwija tirrikjedi reazzjoni reżoluta, ambizzjuża u kkoordinata. L-attivazzjoni tal-klawżola liberatorja ġenerali tippermetti devjazzjoni temporanja mill-perkors ta' aġġustament lejn l-oġettiv baġitarju fuq perjodu medju ta' żmien, sakemm dan ma jpoġġix fil-periklu sostenibbiltà fiskali fuq il-perjodu medju ta' żmien. Fil-każ tal-parti korrettiva, il-Kunsill jista' wkoll jiddeċiedi, fuq rakkomandazzjoni mill-Kummissjoni, li jadotta trajettorja fiskali riveduta. Il-klawżola liberatorja ġenerali ma tissuspendix il-proċeduri tal-Patt ta' Stabbiltà u Tkabbir. Din tippermetti li l-Istati Membri jiddevjaw mir-rekwiżiti baġitarji li normalment ikunu japplikaw fil-waqt li l-Kummissjoni u l-Kunsill ikunu jistgħu jiehdu l-miżuri neċessarji ta' koordinazzjoni tal-politika fi hdan il-qafas tal-Patt.
- (6) Hija meħtieġa azzjoni kontinwa biex jiġi limitat u kontrollat it-tixrid tal-pandemija tal-COVID-19, tissaħħah ir-reziljenza tas-sistemi nazzjonali tas-saħħa, jittaffew il-konsegwenzi soċjoekonomiċi tal-pandemija permezz ta' miżuri ta' sostenn għan-negozji u l-unitajiet domestiċi, u jiġu żgurati kondizzjonijiet adegwati ta' saħħa u sigurtà fil-postijiet tax-xogħol bil-għan li tinbeda mill-ġdid l-attività ekonomika. Jenhtieg li l-Unjoni tuża b'mod shih id-diversi għodod li għandha għad-dispożizzjoni tagħha biex tappoġġa l-isforzi tal-Istati Membri f'dawk l-oqsma. B'mod parallel, jenhtieg li l-Istati Membri u l-Unjoni jaħdmu flimkien biex ihejju l-miżuri meħtieġa biex iġibu lura l-funzjonament normali tas-soċjetajiet u l-ekonomiji tagħna u t-tkabbir sostenibbli, jintegraw fost l-oħrajn it-tranzizzjoni ekoloġika u t-trasformazzjoni diġitali, u jiehdu tagħlimiet mill-kriżi.
- (7) Il-kriżi tal-COVID-19 tefgħet enfasi fuq il-flessibbiltà li joffri s-suq intern ta' adattament għal sitwazzjonijiet straordinarji. Madankollu, sabiex tiġi żgurata tranzizzjoni malajr u bla xkiel lejn il-fażi ta' rkupru u l-moviment liberu ta' oġġetti, servizzi u haddiema, jenhtieg li jitnehhew dawk il-miżuri eċċezzjonali li ma jhallux lis-suq intern jiffunzjona b'mod normali hekk kif dawn ma jibqgħux indispensabbli. Il-kriżi kurrenti evidenzjat il-meħtieġa li jkun hemm pjanijiet ta' thejġija għall-kriżijiet fis-settur tas-saħħa. Strategiji mtejba ta' akkwist, katini ta' provvista diversifikati u riżervi strateġiċi ta' provvisti essenzjali huma fost l-elementi kruċjali għall-iżvilupp ta' pjanijiet usa' għat-thejġija għall-kriżijiet.

⁽⁴⁾ Ir-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffew u li tiġi ċċarata l-implimentazzjoni tal-proċedura ta' deficit eċċessiv (ĠU L 209, 2.8.1997, p. 6).

- (8) Il-leġislatur tal-Unjoni diġà emenda l-oqfsa leġiżlattivi rilevanti permezz tar-Regolamenti (UE) 2020/460 ⁽⁵⁾ u (UE) 2020/558 ⁽⁶⁾ tal-Parlament Ewropew u tal-Kunsill biex jippermetti lill-Istati Membri jattivaw ir-riżorsi kollha mhux użati mill-Fondi Strutturali u ta' Investiment Ewropej sabiex ikunu jistgħu jindirizzaw l-effetti eċċezzjonali tal-pandemija tal-COVID-19. Dawk l-emendi ser jipprovdu flessibilità addizzjonali, kif ukoll proċeduri ssimplifikati u razzjonalizzati. Sabiex jittaffew il-persjonijiet ta' nuqqas fil-flussi ta' flus, l-Istati Membri jistgħu jibbenefikaw ukoll minn rata ta' kofinanzjament ta' 100 % mill-baġit tal-Unjoni fis-sena kontabilistika 2020-2021. L-Italja hija mhegga tagħmel użu shih minn dawk il-possibiltajiet sabiex tingħata għajna lill-individwi u s-setturi l-aktar milquta.
- (9) Il-konsegwenzi soċjoekonomiċi tal-pandemija tal-COVID-19 x'aktarx li jkunu mqasma b'mod irregolari madwar ir-reġjuni u t-territorji Taljani minhabba d-disparitajiet ekonomiċi u soċjali li ilhom jeżistu, il-potenzjal ta' kompetittività divergenti u l-grad ta' reziljenza fit-turiżmu. Dan jinvolvi riskju ta' tkabbir tad-disparitajiet reġjonali u territorjali fl-Italja, b'mod li jaggrava x-xejriet divergenti bejn ir-reġjuni inqas żviluppatti u dawk aktar żviluppatti, bejn il-periferiji soċjali u l-bqija taż-żoni urbani kif ukoll bejn xi żoni urbani u żoni rurali. Flimkien mar-riskju ta' żarmar temporanju tal-proċess ta' konverġenza bejn l-Istati Membri, is-sitwazzjoni attwali titlob reazzjonijiet ta' politika mmirati.
- (10) Fit-30 ta' April 2020, l-Italja pprezentat il-Programm ta' Stabbiltà tagħha tal-2020.
- (11) L-Italja bħalissa tinsab fil-parti preventiva tal-Patt ta' Stabbiltà u Tkabbir u hija soġġetta għar-regola tad-dejn.
- (12) Fil-Programm ta' Stabbiltà tal-2020 tiegħu, il-gvern qieghed jippjana li l-bilanċ nominali jiddeterjora minn deficit ta' 1,6 % tal-prodott domestiku gross (PDG) fl-2019 għal deficit ta' 10,4 % tal-PDG fl-2020. Id-deficit huwa pprojetat li jonqos għal 5,7 % tal-PDG fl-2021. Wara li stabbilizza ruħu għal 134,8 % fl-2019, il-proporzjon tad-dejn tal-gvern estiż mal-PDG huwa mistenni li jżied għal 155,7 % fl-2020 skont il-Programm ta' Stabbiltà tal-2020. Il-prospettiva makroekonomika u fiskali hija affettwata mill-incertezza kbira minhabba l-pandemija tal-COVID-19. Hemm riskji sottostanti għall-proġettazzjonijiet baġitarji, jiġifieri d-daqs konsiderevoli tal-garanziji pubbliċi u l-volatilità tar-rendimenti sovrani.
- (13) Bħala reazzjoni għall-pandemija tal-COVID-19, u bħala parti minn approċċ ikkoordinat tal-Unjoni, l-Italja adottat miżuri baġitarji f'waqthom sabiex iżzid il-kapaċità tas-sistema tas-saħħa tagħha, ttrażzan il-pandemija, u ttiprovdi solliev lil dawk l-individwi u setturi li jkunu ntaqtu b'mod partikolari. Skont il-Programm ta' Stabbiltà tal-2020, dawn il-miżuri baġitarji kienu jammontaw għal 4,5 % tal-PDG fl-2020. Il-miżuri jinkludu kura tas-saħħa u protezzjoni ċivili msaħħa, skemi ta' supplimentazzjoni tal-pagi estiżi u appoġġ finanzjarju għal persuni li jaħdmu għal rashom u ditti. Barra minn hekk, l-Italja dahhlet miżuri li, filwaqt li ma għandhomx impatt baġitarju dirett, se jikkontribwixxu biex jipprovdu appoġġ ta' likwidità għan-negozji, inklużi differimenti ta' taxa u garanzija għal self. B'mod ġenerali, il-miżuri li hadet l-Italja huma konformi mal-linji-gwida stabbiliti fil-komunikazzjoni tal-Kummissjoni tat-13 ta' Marzu 2020. L-implimentazzjoni shiha ta' miżuri ta' emerġenza u ta' miżuri fiskali ta' appoġġ, segwita minn iffukar ġdid tal-politiki fiskali lejn il-kisba ta' pożizzjonijiet fiskali prudenti fuq perjodu medju ta' żmien meta jkunu jippermettu l-kondizzjonijiet ekonomiċi, ser ikunu ta' kontribut għall-preservazzjoni tas-sostenibilità fiskali fuq perjodu medju ta' żmien.
- (14) Fuq il-bażi tat-tbassir tal-Kummissjoni tar-rebbiegħa tal-2020, jekk ma jkun hemm ebda tibdil ta' politika, il-bilanċ tal-gvern estiż tal-Italja huwa mbassar li jkun ta' -11,1 % tal-PDG fl-2020 u -5,6 % tal-PDG fl-2021. Il-proporzjon tad-dejn tal-gvern estiż huwa pprojetat li se jilhaq il-158,9 % tal-PDG fl-2020 u l-153,6 % fl-2021.
- (15) Fl-20 ta' Mejju 2020, il-Kummissjoni harġet rapport imhejji skont l-Artikolu 126(3) tat-Trattat minhabba n-nuqqas ta' konformità tal-Italja mar-regola tad-dejn fl-2019 u l-ksur ippanat tal-limitu massimu tad-deficit ta' 3 % tal-PDG fl-2020. B'mod ġenerali, l-analizi tal-Kummissjoni tissuggerixxi li ma hemm l-ebda evidenza suffiċjenti li tikkonkludi li l-kriterju tad-dejn kif definit fit-Trattat u fir-Regolament (KE) Nru 1467/97 kien jew kienx sodisfat, meta l-kriterju tad-deficit ma kienx sodisfat.

⁽⁵⁾ Ir-Regolament (UE) 2020/460 tal-Parlament Ewropew u tal-Kunsill tat-30 ta' Marzu 2020 li jemenda r-Regolamenti (UE) Nru 1301/2013, (UE) Nru 1303/2013 u (UE) Nru 508/2014 fir-rigward ta' miżuri speċifiċi biex jiġu mmobilizzati investimenti fis-sistemi tal-kura tas-saħħa tal-Istati Membri u f'setturi ohra tal-ekonomiji tagħhom b'reazzjoni għat-tifqigha COVID-19 (Inizjattiva ta' Investiment b'Reazzjoni għall-Coronavirus) (ĠU L 99, 31.3.2020, p. 5).

⁽⁶⁾ Ir-Regolament (UE) 2020/558 tal-Parlament Ewropew u tal-Kunsill tat-23 ta' April 2020 li jemenda r-Regolamenti (UE) Nru 1301/2013 u (UE) Nru 1303/2013 rigward miżuri speċifiċi biex tingħata flessibilità eċċezzjonali għall-użu tal-Fondi Strutturali u ta' Investiment Ewropej b'reazzjoni għat-tifqigha ta' COVID-19 (ĠU L 130, 24.4.2020, p. 1).

- (16) Il-pandemija tal-COVID-19 poġġiet is-sistema tas-saħħa nazzjonali taħt pressjoni bla preċedent, li tixhed dgħufijiet strutturali u l-htieġa li tiżdied it-tnejn b'reazzjoni għal avvenimenti ta' kriżi. Minkejja li n-nefqa medja tal-Unjoni fuq is-saħħa hija inqas mill-medja tal-Unjoni, is-sistema tas-saħħa tal-Italja hija kkaratterizzata minn servizzi universali speċjalizzati ħafna kif ukoll servizzi universali ta' kwalità tajba u ġeneralment irnexxielha tipprovdi kura aċċessibbli. Madankollu, speċjalment fil-bidu tal-pandemija tal-COVID-19, il-frammentazzjoni tal-governanza tas-sistema tas-saħħa, u l-koordinazzjoni bejn l-awtoritajiet ċentrali u reġjonali naqqsu r-ritmu tal-implimentazzjoni ta' uħud mill-miżuri ta' konteniment. Ir-reazzjoni tas-sistemi tas-saħħa reġjonali għall-kriżi kienet ibbażata primarjament fuq mobilizzazzjoni straordinarja, b'mod partikolari tal-forza tax-xogħol tas-saħħa u tas-servizzi soċjali lokali. Dan ikkumpensa għal-limiti tal-infrastruttura fiżika, l-għadd limitat ta' haddiema tas-saħħa u l-ammont limitat ta' investment dirett lejn it-titjib tal-istrutturi u s-servizzi fi snin preċedenti. Il-gvern għamel sforzi kbar biex itaffi l-firxa tal-virus responsabbli għall-COVID-19, itaffi l-pressjoni fuq l-isptarijiet u jiġġenera aktar kapacità ta' kura. Issa qed tiġi żviluppata strateġija ta' konteniment fit-tul biex jiġi żgurat ritorn sikur għal attività produttiva. Minbarra li jitjiebu l-proċessi ta' governanza u l-pjanijiet ta' thejġja għall-kriżijiet, jenhtieġ li l-politiki ta' wara l-COVID-19 ikollhom l-għan li jtaffu d-diskrepanza fl-investment pubbliku fil-kura tas-saħħa. Fit-terminu medju u fit-tul, l-iżvilupp ta' pjan ta' investment strateġiku se jkun kruċjali biex titjeb ir-reziljenza tas-sistema tas-saħħa, u biex tiġi garantita l-provvista kontinwa ta' kura aċċessibbli. Fid-dawl tal-proġettazzjonijiet attwali tal-forza tax-xogħol tas-saħħa, jenhtieġ li tinghata prijorità lill-iżvilupp ta' politiki biex jissolvew il-kongestjonijiet fit-taħriġ, fir-reklutaġġ u fiż-żamma tal-forza tax-xogħol tas-saħħa.
- (17) Il-miżuri ta' konteniment adottati b'reazzjoni għall-kriżi tal-COVID-19 qed ikollhom impatt negattiv qawwi fuq is-suq tax-xogħol u l-kundizzjonijiet soċjali. Qabel il-kriżi, is-sitwazzjoni soċjali kienet qed titjeb bil-mod, anki jekk ir-riskju tal-faqar jew l-eskluzjoni soċjali, il-faqar fost dawk li jaħdmu u l-inugwaljanza fl-introjtu baqgħu għoljin u b'distakki reġjonali kbar. Minhabba l-impatt tal-pandemija tal-COVID-19 u l-konsegwenzi tagħha, jenhtieġ li x-xbieki ta' sikurezza soċjali jissahħu biex jiżguraw sostituzzjoni ta' introjtu adegwat, irrispettivament mill-istatus ta' impjeg, inkluż għal dawk li qed jiffaċċjaw diskrepanzi fl-aċċess għall-protezzjoni soċjali. It-tishih tas-sostituzzjoni u tas-sostenn fl-introjtu huwa partikolarment rilevanti għal haddiema atipici u persuni f'sitwazzjonijiet vulnerabbli. Il-provvista ta' servizzi mmirati lejn l-inklużjoni soċjali u tas-suq tax-xogħol hija wkoll importanti. L-iskema l-għda ta' introjtu minimu, li pprovdiet benefiċċji matul is-sena li għaddiet għal aktar minn miljun unità domestika (EUR 513, bħala medja), tista' ttaffi l-effetti tal-kriżi tal-COVID-19. Madankollu, it-tqassim tagħha lil gruppi vulnerabbli jista' jitlej. Fuq bażi temporanja, il-gvern introduċa "dħul ta' emerġenza" addizzjonali għall-appoġġ ta' unitajiet domestiċi li s'issa mhumiex eliġibbli għad-dħul minimu. In-nies impjegati fl-ekonomija sewda, b'mod partikolari f'setturi bħall-agrikoltura, l-industrija tal-ikel u l-akkomodazzjoni, jirriskjaw ukoll li jiffaċċjaw lakuni fl-aċċess għall-protezzjoni soċjali u l-appoġġ għad-dħul. B'reazzjoni għal din l-isfida, il-gvern recentement iffaċilita r-regoli għal-legalizzazzjoni tal-istatus ta' impjeg ta' haddiema mhux iddikjarati u għall-kisba jew għall-estensjoni ta' permessi ta' residenza għall-migranti li jaħdmu. Ix-xejriet demografiki negattivi u l-eżodu ta' mhuħ jirriskjaw ukoll li jxekklu l-prospetti ta' tkabbir. Minbarra l-kundizzjonijiet aktar diffiċli tas-suq tax-xogħol, in-nuqqas ta' servizzi tal-kwalità huwa l-matur tad-depopolazzjoni fir-reġjuni tan-nofs inhar u fiż-żoni rurali. It-titjib tal-aċċess għas-servizzi elettroniki huwa essenzjali, speċjalment f'kuntest ta' mobilità limitata.
- (18) Mindu faqqgħet il-kriżi tal-COVID-19, l-Italja qed tieħu passi biex tnaqqas l-impatt fuq l-impjeg. L-iskemi ta' xogħol b'hinijiet iqsar, (*Cassa integrazione*), kellhom rwol ewlieni u huma mistennija li jkollhom fil-futur. L-eliġibbiltà ġiet estiża biex tinkludi imprizi żgħar u mikrointraprizi żgħar kif ukoll is-setturi ekonomiċi u l-impjegati kollha. Barra minn hekk, inholqot skema (temporanja) separata għal haddiema għal rashom. Qabel il-kriżi tal-COVID-19 il-kundizzjonijiet tas-suq tax-xogħol komplew jitjiebu. Fl-2019, ir-rata ta' impjeg laħqet l-64 %, l-oghla rata qatt irregistrata. Madankollu, din kienet għadha ferm taħt il-medja tal-Unjoni. Ir-rata tal-qgħad kienet persistentement għolja, kif ukoll indikaturi oħra ta' stagħar fis-suq tax-xogħol, u hija mistennija li tiżdied aktar għal 11,8 % fl-2020 u tonqos għal 10,7 % fl-2021, skont it-tbassir tal-Kummissjoni tar-rebbiegħa tal-2020. Is-sehem ta' kuntratti temporanji kien ukoll għoli, anki jekk sa minn nofs l-2018 il-holqien tal-impjegji kien xprunat minn impjegji permanenti. Għall-gejġeni, sabiex jiġi promoss l-irkupru sostenibbli u inklużiv, l-integrazzjoni fis-suq tax-xogħol ta' żgħażaġh u nisa inattivi hija kruċjali. Ittieħdu xi passi biex jissahħu s-servizzi pubbliċi tal-impjegji u jiġu integrati aħjar mas-servizzi soċjali, mat-tagħlim għall-adulti u mat-taħriġ vokazzjonali. Madankollu, il-kapacità ta'

kollokament tagħhom għadha dgħajfa u tvarja hafna minn reġjun għal ieħor. L-involvement ta' min ihaddem ukoll jibqa' marginali. Billi l-miżuri ta' konteniment qed jitnehew progressivament, arrangamenti ta' xogħol flessibbli u telexogħol jistgħu jappoggaw kumpaniji u haddiema. B'reazzjoni għall-kriżi tal-COVID-19, il-gvern adotta miżuri temporanji li għandhom l-għan li jirrikonciljaw il-hajja privata u dik tax-xogħol, bħat-trawwim ta' xogħol intelligenti u liv speċjali u li jipprovdi vawċers għal baby-sitting. Minkejja l-isforzi reċenti, il-miżuri biex jiġu promossi l-opportunitajiet indaqs u l-politiki dwar il-bilanċ bejn ix-xogħol u l-hajja privata, kif ukoll il-provvista ta' servizzi affordabbli ta' edukazzjoni u kura bikrija tat-tfal u servizzi ta' kura fit-tul, għadhom dgħajfa u fit li xejn integrati.

- (19) L-emergenza attwali turi wkoll il-htieġa li jittejjbu t-tagħlim u l-hiliet diġitali, inkluż għall-adulti tal-età tax-xogħol u t-tagħlim mill-bogħod. L-investment fl-edukazzjoni u fil-hiliet huwa essenzjali biex jiġi promoss irkupru intelligenti u inklużiv u jibqa' jaħdem għaž-żamma tat-tranzizzjoni ekoloġika u diġitali. F'dak ir-rigward, l-eżiti tal-edukazzjoni u tat-taħriġ ikomplu jirrapprezentaw sfida prinċipali għall-Italja. Hemm diskrepanzi kbar bejn ir-reġjuni fil-kisba ta' hiliet bażiċi u r-rata ta' tluq bikri mill-iskola hija ferm oghla mill-medja tal-Unjoni (13,5 % kontra 10,3 % fl-2019), b'mod partikolari għall-istudenti mhux imwielda fl-Unjoni (33 %). F'kuntest ta' limitazzjonijiet għal mobilità, id-disparitajiet reġjonali u territorjali jirriskjaw li jiġu aggravati. F'dak id-dawl, huwa partikolarment importanti li jsir investment fit-tagħlim mill-bogħod, kif ukoll fl-infrastruttura diġitali u fil-hiliet tal-edukaturi u ta' dawk li jitgħallmu. L-Italja għandha wkoll sehem aktar baxx ta' gradwati fix-xjenza u l-inġinerija meta mqabbla mal-medja tal-Unjoni, u l-kisba terzjarja għadha baxxa hafna (27,6 % fl-2019). Barra minn hekk, l-intrapriżi Taljani jinvestu inqas f'taħriġ dwar it-teknoloġiji tal-informazzjoni u tal-komunikazzjoni għall-impjegati tagħhom, meta mqabbla ma' pajjiżi pari. Ir-rata baxxa ta' parteċipazzjoni ta' adulti b'livell baxx ta' kwalifiki fit-taħriġ hija wkoll kwistjoni ta' thassib, minhabba n-numru dejjem jonqos ta' impjegati li jehtieġu kwalifiki baxxi. It-titjib tal-hiliet u t-taħriġ mill-gdid jibqgħu kruċjali bħal dejjem biex il-haddiema jinghataw il-hiliet rilevanti fis-suq tax-xogħol u biex tiġi promossa tranzizzjoni ġusta lejn ekonomija aktar diġitali u sostenibbli.
- (20) Il-kriżi tal-COVID-19 saħhet il-htieġa li jiġi appoġġat l-aċċess għal finanzjament għall-kumpaniji. L-Italja adottat diversi skemi biex tappoġġa l-fluss ta' likwidità għal ditti, fosthom fil-Qafas Temporanju għall-miżuri ta' għajjnuna mill-Istat biex jinghata sostenn lill-ekonomija matul it-tifqigha preżenti tal-COVID-19⁽⁷⁾. L-implimentazzjoni effettiva ta' tali skemi, inkluż permezz ta' garanziji mgħoddija mis-sistema bankarja, hija kruċjali biex jiġi żgurat li d-ditti kollha, u b'mod partikolari l-intrapriżi żgħar u medi (SMEs) u dawk fl-aktar setturi u żoni ġeografiki milquta kif ukoll ditti innovattivi, jibbenefikaw minnhom. Fil-proċess tat-tfassil u tal-implimentazzjoni ta' dawk il-miżuri, jenhtieġ li titqies ir-reżiljenza tas-settur bankarju. Għotjiet diretti u incentivi għal finanzjament ibbażat fuq is-suq jistgħu jappoggaw ukoll il-likwidità ta' SMEs u ditti innovattivi. Id-ditti innovattivi (ta' spiss mingħajr kollateral) jkollhom aktar diffikultajiet biex jaċċessaw il-kreditu, u l-kriżi attwali tista' taggrava s-sitwazzjoni. Id-differiment tat-taxxa u tal-kontribuzzjonijiet soċjali lill-Istat għen biex jittejjbu l-flussi tal-flus tad-ditti. Madankollu, jenhtieġ li jiġi evitat id-dewmien fil-pagamenti approvati, kemm jekk minn amministrazzjonijiet għal negozji kif ukoll minn negozju għal negozju, billi huma ta' xkiel għal-likwidità tad-ditti kollha, b'mod partikolari ta' dawk li huma iżgħar.
- (21) Biex jitrawwem l-irkupru ekonomiku, se jkun importanti li l-proġetti ta' investment pubbliku maturi jiġu ffinanzjati b'mod aktar qawwi fil-bidu, u li jiġi promoss l-investment privat, inkluż permezz ta' riformi rilevanti. L-investment b'appoġġ għat-tranzizzjoni ekoloġika se jkun partikolarment importanti biex jappoġġa l-irkupru u jżid ir-reżiljenza futura. L-Italja hija vulnerabbli hafna għal temp estrem u dizastri idroġeoloġiċi, fosthom n-nixfa u n-nirien. It-trasformazzjoni tal-Italja lejn ekonomija newtrali għall-klima se tehtieġ investment privat u pubbliku kbir, fuq perjodu ta' żmien sostnut, b'mod partikolari fil-produzzjoni l-gdida tal-enerġija rinnovabbli, l-infrastruttura tal-elettriku u l-effiċjenza fl-użu tal-enerġija. L-investimenti ekoloġiċi biex jiġi indirizzat it-tibdil fil-klima huma stabbiliti fil-Pjan Nazzjonali dwar l-Enerġija u l-Klima tal-Italja. Dawn huma essenzjali biex tiġi indirizzata t-tbeddida rappreżentata mit-tibdil fil-klima, filwaqt li jkun hemm rwol fundamentali fl-irkupru tal-Italja u tissaħħah ir-reżiljenza tagħha. L-investimenti ambjentali huma wkoll kruċjali biex jitnaqqas l-impatt fuq is-saħħa tal-bniedem mit-tniġġis tal-arja fl-ibliet Taljani, speċjalment fil-Baċir tal-Po. Perezempju, l-implimentazzjoni ta' inizjattivi ta' mobilità sostenibbli bħat-tiġdid ta' xarabanks pubbliċi lokali, tirrappreżenta eżempju biex jiġu indirizzati kemm il-kongestjoni kif ukoll it-tniġġis tal-arja. Id-defiċits infrastrutturali għall-immanigġar tal-ilma u tal-iskart, b'mod partikolari fir-reġjuni tan-Nofsinar, iwasslu għal impatti ambjentali u fuq is-saħħa b'kostijiet konsiderevoli u bi dħul mitluf mit-taxxa għall-ekonomija. B'mod aktar generali, ir-reżiljenza għat-tibdil fil-klima hija rilevanti għall-infrastruttura kollha, inkluża l-infrastruttura tas-saħħa. Dan jehtieġ strateġiji ta' adattament. L-indirizzar ta' sfidi

(7) ĠU C 91I, 20.3.2020, p. 1.

ambjentali u tat-tibdil fil-klima, bhalma huma r-riskji idroloġiċi, il-mobilità urbana sostenibbli, l-effiċjenza enerġetika, l-ekonomija ċirkolari u t-trasformazzjoni industrijali, jirrappreżentaw opportunità biex titjeb il-produttività filwaqt li jiġu evitati Prattiki mhux sostenibbli. Fl-istess hin, l-investment fi proġetti bħal dawn jista' jikkontribwixxi għall-holqien tal-impjiegi u jsostni l-irkupru ta' wara l-kriżi. L-ipprogrammar tal-Fond għal Transizzjoni Ġusta, li huwa s-sugġett ta' proposta tal-Kummissjoni, għall-perjodu 2021-2027 jista' jgħin lill-Italja tindirizza xi wħud mill-isfidi li toffri t-transizzjoni lejn ekonomija newtrali għall-klima, kif deskritt fl-Anness D tar-rapport dwar il-pajjiż għall-2020. Dan jippermetti lill-Italja tagħmel l-aħjar użu minn dak il-Fond.

- (22) Il-konteniment minhabba t-tifqighat tal-COVID-19 enfazzza l-importanza tal-investment fid-digitalizzazzjoni tal-ekonomija u wera r-rilevanza tal-infrastrutturi diġitali. Il-livelli baxxi ta' intensità diġitali u l-għarfien diġitali ta' ditti fl-Italja, speċjalment l-SMEs u l-mikrointrapriżi, żammewhom milli joffru arrangamenti ta' kummerċ elettroniku u telexogħol u milli jipprovdu u jużaw għodod diġitali matul il-konteniment. L-investment fid-digitalizzazzjoni u fil-hiliet permezz ta' implimentazzjoni kontinwa u f'waqtha ta' politiki nazzjonali mmirati huwa essenzjali biex jissahhu l-mudelli tan-negozju elettroniku u biex il-kumpaniji jiġu meġhuna jadattaw, kif ukoll biex tinghata spinta lill-produttività u lill-kompetittività. L-aċċess għal infrastruttura diġitali rapida u affidabbli wera li huwa essenzjali biex jiġu żgurati servizzi essenzjali li huma pprovduti fil-Gvern, fl-edukazzjoni, fis-saħħa u fil-medicina, u huwa kruċjali għall-monitoraġġ u għall-kontroll tal-epidemija. L-Italja għadha lura fil-kopertura tal-fibra sal-binja f'żoni rurali. Jenhtieg li jiġu adottati miżuri speċjali biex tiġi indirizzata dik id-diskrepanza, kif ukoll biex tithegġeg aktar implimentazzjoni.
- (23) Sistema ta' riċerka u innovazzjoni effiċjenti hija r-rizultat ta' appoġġ politiku kontinwu, koerenti u bbażat fuq l-evidenza, flimkien ma' investimenti u kapital uman adegwat. Il-kriżi attwali tal-COVID-19 wriet b'mod ċar li l-iskambju rapidu ta' data bejn ir-riċerkaturi, inkluż l-aċċess għar-rizultati u għall-evidenza mingħajr hlas għall-udent u x-Xjenza Miftuħa, jehtieg aktar tishih. Dawn tal-aħħar, flimkien ma' xjenza/kooperazzjoni fin-negozju huma b'mod ċar strumentali biex jiksbu rizultati ta' riċerka, inklużi dawk mehtiega dwar it-tliqim u t-terapiji, dwar is-suq, b'mod li jibnu fuq is-saħħa tal-Italja fis-settur industrijali u tar-riċerka medika.
- (24) Amministrazzjoni pubblika effettiva hija kruċjali biex jiġi żgurat li l-miżuri adottati biex tiġi indirizzata l-emergenza u l-appoġġ għall-irkupru ekonomiku ma jiġux implementati bil-mod. L-iżborż ta' benefiċċji soċjali, miżuri ta' likwidità, u ta' frontloading ta' investimenti, eċċ. jista' ma jkunx effettiv jekk ikun imfikkol minn ostakli fis-settur pubbliku. Id-dghufijiet jinkludu proċeduri twal, fosthom dawk tal-gustizzja ċivili, il-livell baxx ta' digitalizzazzjoni u l-kapaċità amministrattiva dgħajfa. Il-proċeduri u l-kontrolli jehtieg li jiġu indirizzati malajr, f'kuntest fejn ir-rizorsi pubbliċi qed jiżdiedu b'mod sinifikanti biex jappoġġaw l-attività ekonomika. Id-digitalizzazzjoni fost l-amministrazzjonijiet pubbliċi kienet irregolari qabel il-kriżi tal-COVID-19. L-interazzjoni online bejn l-awtoritajiet u l-pubbliku generali kienet baxxa. Is-sehem ta' proċeduri amministrattivi mmanigġati minn reġjuni u municipalitajiet li jistgħu jinbdeu u jitlestew kompletament b'mod diġitali għadu baxx. Il-kriżi tal-COVID-19 esponiet ukoll in-nuqqas ta' interoperabbiltà tas-servizzi diġitali pubbliċi. Sabiex jiġi ffacilitat ir-rispons tan-negozju tal-amministrazzjoni pubblika, jehtieg li jittejbu u jiġu ssimplifikati r-regolamenti settorjali, filwaqt li jenhtieg li jitnehhew l-ostakli għall-kompetizzjoni. Fl-aħħar nett, sistema ġudizzjarja effettiva hija kruċjali għal ekonomija attraenti ta' investment u favorevoli għan-negozju u se tkun kruċjali fil-proċess ta' rkupru, anki billi tippermetti oqfsa effettivi ta' salvataġġ u rkupru.
- (25) Filwaqt li r-rakkomandazzjonijiet speċifiċi għall-pajjiżi magħmulin f'din ir-Rakkomandazzjoni ("ir-rakkomandazzjonijiet speċifiċi għall-pajjiżi tal-2020") jiffukaw fuq l-indirizzar tal-impatti soċjoekonomiċi tal-pandemija tal-COVID-19 u fuq l-iffacilitar tal-irkupru ekonomiku, ir-rakkomandazzjonijiet speċifiċi għall-pajjiżi tal-2019 koprew ukoll riformi li huma essenzjali biex jiġu indirizzati l-isfidi strutturali fuq perjodu ta' żmien medju sa dak twil. Ir-rakkomandazzjonijiet speċifiċi għall-pajjiż tal-2019 jibqgħu pertinenti u ser ikomplu jiġu monitorjati matul is-Semestru Ewropew tas-sena d-dieħla. Dan jinkludi r-rakkomandazzjonijiet speċifiċi għall-pajjiż tal-2019 fir-rigward tal-politiki ekonomiċi relatati mal-investment. Ir-rakkomandazzjonijiet speċifiċi għall-pajjiż tal-2019 kollha għandhom jitqiesu għall-ipprogrammar strateġiku tal-finanzjament tal-politika ta' koeżjoni ta' wara l-2020, inkluż għal miżuri ta' mitigazzjoni u l-istrateġiji ta' hruġ fir-rigward tal-kriżi kurrenti.
- (26) Il-miżuri adottati mill-gvern biex jappoġġaw lill-unitajiet domestiċi u lill-korporazzjonijiet huma wkoll ta' benefiċċju għall-ippreservar tal-kapitalizzazzjoni tas-settur bankarju u tar-reżiljenza fl-ambjent operattiv diffiċli attwali. Minkejja l-miżuri ta' mitigazzjoni adottati inkluża l-flessibbiltà prudenzjali mogħtija minn supervizuri bankarji, il-pandemija tal-COVID-19 qed tħabbat ukoll il-kwalità tal-assi tal-banek madwar l-Unjoni, u hija mistennija tkompli tagħmel dan fil-ġimgħat u x-xhur li ġejjin, inkluż fl-Italja. B'rizultat ta' dan, l-isforzi għat-tnaqqis tas-self improduktiv NPL qed iħallu impatt, minhabba wkoll it-tnaqqis fl-attività tal-qorti u fl-attivitàjiet ta' ristrutturazzjoni tal-assi

indeboliti. F'dak ir-rigward, it-trawwim ta' soluzzjonijiet sostenibbli għall-mutwatarji vijabbli milquta mill-kriżi tal-COVID-19, inkluż billi jiġu evitati automatizzati legali, huwa prerekwizit importanti għas-salvagwardja tal-kwalità tal-assi. Sadanittant, l-iżgurar ta' rapportar preċiż ta' deterjorament tal-kwalità tal-assi u standards ta' kreditu prudenti jista' jgħin biex jiġi appoġġat il-funzjonament tas-suq sekondarju għall-NPL u jillimita l-effetti negattivi fuq inizjattivi eżistenti ta' disponiment tal-NPL.

- (27) Il-prevenzjoni u s-sanzjoni effikaċi tal-korruzzjoni jistgħu jaqdu rwol importanti biex jiġi żgurat l-irkupru tal-Italja wara l-kriżi tal-COVID-19. It-trasparenza fis-settur pubbliku u l-kontrolli msahha kontra l-korruzzjoni, b'mod partikolari, jistgħu jevitaw tentattivi mill-kriminalità organizzata li jinfiltraw il-hajja ekonomika u dik finanzjarja, li jgħawġu l-proċeduri ta' akkwist pubbliku u, b'mod usa', li jiddevjaw ir-riżorsi pubbliċi meħtieġa għall-investment. Fl-istess ħin, jenħteġ li l-proċeduri tal-akkwist pubbliku jibqgħu effiċjenti, filwaqt li jiġi bbilancjat il-bżonn ta' monitoraġġ skrupluż bil-ħtieġa tat-tempestività. Iż-żmien għat-tlestija fi qrati tal-appell kriminali għadu jqajjem tħassib, iżda riformi komprensivi biex jiġu ssimplifikati l-proċeduri kriminali qed jiġu diskussi fil-Parlament. Il-qafas ta' kontra l-korruzzjoni fl-Italja ġie msahhah reċentement iżda jeħtieġ li jitlesti, anki permezz ta' sanzjonijiet kontra uffiċjali pubbliċi eletti f'każ ta' kunflitti ta' interess.
- (28) Is-Semestru Ewropew jipprovdni l-qafas għal koordinazzjoni kontinwa tal-politika ekonomika u tal-impjiegi fl-Unjoni, li jista' jkun ta' kontribut għal ekonomija sostenibbli. Billi tkun qed tiżgura l-implimentazzjoni sħiħa tar-rakkomandazzjonijiet speċifiċi għall-pajjiż tal-2020, l-Italja ser tikkontribwixxi għall-progress lejn l-Għanijiet ta' Żvilupp Sostenibbli tan-Nazzjonijiet Uniti u għall-isforz komuni biex tiġi żgurata s-sostenibbiltà kompetittiva fl-Unjoni.
- (29) Il-koordinazzjoni mill-qrib bejn l-ekonomiji fl-unjoni ekonomika u monetarja hija kruċjali fil-kisba ta' rkupru rapidu mill-impatt ekonomiku tal-pandemija tal-COVID-19. Jenħteġ li, bhala Stat Membru li l-munita tiegħu hija l-euro, l-Italja tiżgura li l-politiki tagħha jibqgħu konsistenti mar-rakkomandazzjonijiet tal-2020 għaż-żona tal-euro u jibqgħu kkoordinati ma' dawk tal-Istati Membri l-oħra li l-munita tagħhom hija l-euro, filwaqt li jittiehed kont tal-gwida politika mill-Grupp tal-Euro.
- (30) Fil-kuntest tas-Semestru Ewropew tal-2020, il-Kummissjoni wettqet analiżi komprensiva tal-politika ekonomika tal-Italja u ppublikatha fir-rapport speċifiku dwar il-pajjiż tal-2020. Hija vvalutat ukoll il-Programm ta' Stabbiltà tal-2020 u s-segwitu mogħti għar-rakkomandazzjonijiet speċifiċi għall-pajjiż indirizzati lill-Italja fi snin preċedenti. Il-Kummissjoni hadet kont mhux biss tar-rilevanza tagħhom għal politika fiskali u soċjoekonomika sostenibbli fl-Italja, iżda wkoll tal-konformità tagħhom mar-regoli u l-gwida tal-Unjoni, fid-dawl tal-ħtieġa li l-governanza ekonomika ġenerali tal-Unjoni tissahhah billi jingħata input, fuq livell tal-Unjoni, f'deċiżjonijiet nazzjonali futuri.
- (31) Fid-dawl ta' din il-valutazzjoni, il-Kunsill eżamina l-Programm ta' Stabbiltà tal-2020 u l-opinjoni tiegħu (*) hija riflessa b'mod partikolari fir-rakkomandazzjoni (1) hawn taħt.
- (32) Fid-dawl tal-analiżi fil-fond tal-Kummissjoni u ta' din il-valutazzjoni, il-Kunsill eżamina l-Programm ta' Stabbiltà tal-2020. Ir-rakkomandazzjonijiet speċifiċi għall-pajjiż tal-2020 iqisu l-ħtieġa li tiġi indirizzata l-pandemija tal-COVID-19 u li jiġi ffaċilitat l-irkupru ekonomiku bhala l-ewwel pass meħtieġ biex ikun jista' jsir aġġustament tal-iżbilanċi. Ir-rakkomandazzjonijiet speċifiċi għall-pajjiż tal-2020 jindirizzaw direttament l-iżbilanċi makroekonomiċi identifikati mill-Kummissjoni skont l-Artikolu 6 tar-Regolament (UE) Nru 1176/2011 huma riflessi fir-rakkomandazzjonijiet (1), (2), (3) u (4).

B'DAN JIRRAKKOMANDA li l-Italja tiegħu azzjoni fl-2020 u fl-2021 biex:

1. Tiegħu l-miżuri kollha meħtieġa, f'konformità mal-klawżola liberatorja ġenerali tal-Patt ta' Stabbiltà u Tkabbir, biex tindirizza b'mod effettiv il-pandemija tal-COVID-19, issostni l-ekonomija u tappoġġa l-irkupru sussegwenti. Meta l-kondizzjonijiet ekonomiċi jkunu jippermettu, issegwi politiki fiskali mmirati lejn il-kisba ta' pożizzjonijiet fiskali prudenti fuq perjodu medju ta' żmien u tiżgura s-sostenibbiltà fejn jidhol id-dejn, filwaqt li ttejjeb l-investment. Issahhah ir-reżiljenza u l-kapaċità tas-sistema tas-sahha, fl-oqsma tal-haddiema tas-sahha, il-prodotti mediċi kritiċi u l-infrastruttura. Issahhah il-koordinazzjoni bejn l-awtoritajiet nazzjonali u reġjonali.

(*) Skont l-Artikolu 5(2) tar-Regolament (KE) Nru 1466/97.

2. Tipprovdi sostituzzjoni ta' dhul adegwat u aċċess għal protezzjoni soċjali, b'mod partikolari għal haddiema atipici. Tnaqqas l-impatt tal-kriżi tal-COVID-19 fuq l-impjeggi, inkluż permezz ta' arrangamenti flessibbli tax-xogħol u appoġġ attiv għall-impjeg. Isahħah it-tagħlim u l-hiliet mill-bogħod, inklużi dawk diġitali.
3. Tiżgura l-implimentazzjoni effettiva ta' miżuri li jipprovdu likwidità lill-ekonomija reali, inkluż lill-SMEs, lil ditti innovattivi u lil haddiem għal rashom, u li tevita hlasijiet tard. Tiffinanzja b'mod sostanzjali fil-bidu tagħhom proġetti maturi ta' investiment pubbliku u tippromwovi l-investiment privat biex jiġi stimulat l-irkupru ekonomiku. Tiffoka fuq l-investiment għat-tranzizzjoni ekoloġika u diġitali, b'mod partikolari għall-produzzjoni nadifa u effiċjenti u l-użu tal-enerġija, ir-riċerka u l-innovazzjoni, it-trasport pubbliku sostenibbli, il-ġestjoni tal-iskart u tal-ilma kif ukoll l-infrastruttura diġitali msahha biex jiġi żgurat il-forniment ta' servizzi essenzjali.
4. Ittejjeb l-effiċjenza tas-sistema ġudizzjarja u l-effettività tal-amministrazzjoni pubblika.

Magħmul fi Brussell, l-20 ta' Lulju 2020.

Għall-Kunsill

Il-President

J. KLOECKNER
